

॥ ఓం నమో వేంకటేశాయ ॥

02.10.2023 -సోమవారం (88వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।
మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం
శ్రీ వ్యాస సూత శుక శౌనక శంకు యుక్తం.
సత్కార పూర్వ చిర సేవన లభ్య భావం
జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

ద్వితీయ స్కంధము

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే సప్తమోఽ ధ్యాయః

బ్రహ్మోవాచ

యత్రోద్యతః క్షితితలోద్ధరణాయ బిభ్రత్
క్రౌడీం తనుం సకలయజ్ఞమయీమనంతః
అంతర్మహోర్ణవ ఉపాగతమాదిదైత్యం
తం దంష్ట్రయాద్రిమివ వజ్రధరో దదార

॥ 2-7-1 ॥

జాతో రుచేరజనయత్సుయమాన్ సుయజ్ఞః
ఆకూతీసూనురమరానథ దక్షిణాయాం
లోకత్రయస్య మహతీమహారద్యదార్తిం
స్వాయంభువేన మనునా హారిరిత్యనూక్తః

॥ 2-7-2 ॥

జజ్ఞే చ కర్దమగృహే ద్విజ దేవహూత్యాం
స్త్రీభిః సమం నవభిరాత్మగతిం స్వమాత్రే
ఊచే యయాఽఽ త్మశమలం గుణసంగపంకమ్
అస్మిన్విధూయ కపిలస్య గతిం ప్రపేదే

॥ 2-7-3 ॥

అత్రేరపత్యమభికాంక్షత ఆహ తుష్టో
దత్తో మయాహమితి యద్భగవాన్ స దత్తః
యత్పాదపంకజపరాగపవిత్రదేహో
యోగర్థిమాపురుభయీం యదుహైహయాద్యాః

॥ 2-7-4 ॥

తప్తం తపో వివిధలోకసిస్పక్షయా మే
ఆదౌ సనాత్స్వతపసః స చతుఃసనోఽభూత్
ప్రాకృల్పసంప్లవవినష్టమిహోత్మతత్త్వం
సమ్యగ్జ్ఞగాద మునయో యదచక్షతాత్మన్

॥ 2-7-5 ॥

ధర్మస్య దక్షదుహితర్యజనిష్ట మూర్త్యాం

నారాయణో నర ఇతి స్వతపఃప్రభావః

దృష్ట్వా^౨ త్మనో భగవతో నియమావలోపం

దేవ్యస్త్వనంగపృతనా ఘటితుం న శేకుః

॥ 2-7-6 ॥

కామం దహంతి కృతినో నను రోషదృష్ట్వా

రోషం దహంతముత తే న దహంత్యసహ్యాం

సో^౨యం యదంతరమలం ప్రవిశన్ బిభేతి

కామః కథం ను పునరస్య మనః శ్రయేత

॥ 2-7-7 ॥

విద్ధః సపత్న్యదితపత్రిభిరంతి రాజ్ఞో

బాలో^౨పి సన్నుపగతస్తపసే వనాని

తస్మా అదాద్ధ్రువగతిం గృణతే ప్రసన్నో

దివ్యాః స్తువంతి మునయో యదుపర్యధస్తాత్

॥ 2-7-8 ॥

యద్వేనముత్పథగతం ద్విజవాక్యవజ్ర

విఘ్నప్టపౌరుషభగం నిరయే పతంతం

త్రాత్వార్థితో జగతి పుత్రపదం చ లేభే

దుగ్ధా వసూని వసుధా సకలాని యేన

॥ 2-7-9 ॥

నాభేరసావృషభ ఆస సుదేవిసూనుః

యో వై చచార సమదృగ్జడయోగచర్యాం

యత్పారమహంస్యమృషయః పదమామనంతి

స్వస్థః ప్రశాంతకరణః పరిముక్తసంగః

॥ 2-7-10 ॥

సత్రే మమాస భగవాన్ హయశీరషాథో

సాక్షాత్స యజ్ఞపురుషస్తపనీయవర్ణః

ఛందోమయో మఖమయో^౨ భిలదేవతా^౨ త్మా

వాచో బభూవురుశతీః శ్వసతో^౨స్య నస్తః

॥ 2-7-11 ॥

మతోస్య యుగాంతసమయే మనునోపలబ్ధః
క్షోణీమయో నిఖిలజీవనికాయకేతః
విస్రంసితానురుభయే సలిలే ముఖాన్మే
ఆదాయ తత్ర విజహార హ వేదమార్గాన్

॥ 2-7-12 ॥

క్షీరోదధావమరదానవయూధపానా
మున్మథ్నతామమృతలబ్ధయ ఆదిదేవః
పుష్టేన కచ్ఛపవపుర్విదధార గోత్రం
నిద్రాక్షణో_ద్రిపరివర్తకషాణకండూః

॥ 2-7-13 ॥

త్రైవిష్టపోరుభయహా స నృసింహరూపం
కృత్వా భ్రమద్్రుక్కుటిదంష్టకరాలవక్త్రం
దైత్యేంద్రమాశు గదయాభిపతంతమారా
దూరౌ నిపాత్య విదదార నఖైః స్ఫురంతం

॥ 2-7-14 ॥

అంతఃసరస్యురుబలేన పదే గృహీతో
గ్రాహేణ యూధపతిరంబుజహస్త ఆర్తః
ఆహేదమాదిపురుషాఖిలలోకనాథ
తీర్థశ్రవః శ్రవణమంగలనామధేయ

॥ 2-7-15 ॥

శ్రుత్వా హరిస్తమరణార్థినమప్రమేయ
శ్చక్రాయుధః పతగరాజభుజాధిరూఢః
చక్రేణ నక్రవదనం వినిపాట్య తస్మా
ద్ధస్తే ప్రగృహ్య భగవాన్ కృపయోజ్జహార

॥ 2-7-16 ॥

జ్యాయాన్ గుణైరవరణో_ప్యదితేః సుతానాం
లోకాన్ విచక్రమ ఇమాన్ యదథాధియజ్ఞః
క్షాం వామనేన జగృహే త్రిపదచ్ఛలేన
యాచ్ఛామృతే పథి చరన్ ప్రభుభిర్న చాల్యః

॥ 2-7-17 ॥

నార్థో బలేరయమురుక్రమపాదశౌచ
మాపః శిఖాధృతవతో విబుధాధిపత్యం
యో వై ప్రతిశ్రుతమృతే న చికిర్షదన్య
దాత్మానమంగ స శిరసా హరయే_భిమేనే

॥ 2-7-18 ॥

తుభ్యం చ నారద భృశం భగవాన్ వివృద్ధ
భావేన సాధు పరితుష్ట ఉవాచ యోగం
జ్ఞానం చ భాగవతమాత్మసతత్త్వదీపం
యద్వాసుదేవశరణా విదురంజనైవ

॥ 2-7-19 ॥

చక్రం చ దిక్ష్యవిహతం దశసు స్వతేజో
మన్వంతరేషు మనువంశధరో బిభర్తి
దుష్టేషు రాజసు దమం వ్యదధాత్స్వకీర్తిం
సత్యే త్రిపుష్ట ఉశతీం ప్రథయంశ్చరిత్రైః

॥ 2-7-20 ॥

ధన్వంతరిశ్చ భగవాన్ స్వయమేవ కీర్తి
ర్నామ్నా నృణాం పురురుజాం రుజ ఆశు హంతి
యజ్ఞే చ భాగమమృతాయురవావరుంధ
ఆయుష్యవేదమనుశాస్త్యవతీర్య లోకే

॥ 2-7-21 ॥

క్షత్రం క్షయాయ విధినోపభృతం మహాత్మా
బ్రహ్మధ్రుగుఙ్ఘితపథం నరకార్తిలిప్పు
ఉద్ధంత్యసావవనికంటకముగ్రవీర్యః
త్రిసప్తకృత్వ ఉరుధారపరశ్వధేన

॥ 2-7-22 ॥

అస్మత్ప్రసాదసుముఖః కలయా కలేశః
ఇక్ష్వాకువంశ అవతీర్య గురోర్నిదేశే
తిష్ఠన్ వనం సదయితానుజ ఆవివేశ
యస్మిన్ విరుధ్య దశకంధర ఆర్తిమార్ఘ్యత్

॥ 2-7-23 ॥

యస్మా అదాదుదధిరూఢభయాంగవేపో
మార్గం సపద్యరిపురం హరవద్దిధక్షోః
దూరే సుహృన్మథితరోషసుశోణదృష్ట్యా
తాతప్యమానమకరోరగనక్రచక్రః

॥ 2-7-24 ॥

వక్షఃస్థలస్పర్శరుగ్ణమహేంద్రవాహ
దంతైర్విడంబితకకుబ్జుష ఊఢహాసం
సద్యోఽసుభిః సహ వినేష్యతి దారహర్తుః
విస్ఫూర్జితైర్దనుష ఉచ్చరతోఽధిసైన్యే

॥ 2-7-25 ॥

భూమేః సురేతరవరూఢవిమర్దితాయాః
క్లేశవ్యయాయ కలయా సితకృష్ణకేశః
జాతః కరిష్యతి జనానుపలక్ష్మ్యమార్గః
కర్మాణి చాత్మమహిమోపనిబంధనాని

॥ 2-7-26 ॥

తోకేన జీవహరణం యదులూకికాయాః
త్రైమాసికస్య చ పదా శకటోఽపవృత్తః
యద్రింగతాంతరగతేన దివిస్పృశోర్వా
ఉన్మూలనం త్వితరథార్జునయోర్న భావ్యం

॥ 2-7-27 ॥

యద్వై వ్రజే వ్రజపశూన్ విషతోయపీతాన్
పాలాంస్త్వజీవయదనుగ్రహదృష్టివృష్ట్యా
తచ్ఛుద్ధయేఽతివిషవీర్యవిలోలజిహ్వా
ముచ్చాటయిష్యదురగం విహరన్ హ్రాదిన్యాం

॥ 2-7-28 ॥

తత్కర్మ దివ్యమివ యన్నిశి నిశ్చయానం
దావాగ్నినా శుచివనే పరిదహ్యామానే
ఉన్నేష్యతి వ్రజమతోఽవసితాంతకాలం
నేత్రే పిథాయ్య సబలోఽనధిగమ్యవీర్యః

॥ 2-7-29 ॥

గృహీత యద్యదుపబంధమముష్య మాతా
శుల్బం సుతస్య న తు తత్తదముష్య మాతి
యజ్ఞంభతోఽస్య వదనే భువనాని గోపీ
సంవీక్ష్వ శంకితమనాః ప్రతిబోధితాఽఽసీత్

॥ 2-7-30 ॥

నందం చ మోక్ష్యతి భయాద్వరుణస్య పాశా
ద్గోపాన్ బిలేషు పిహితాన్ మయసూనునా చ
అహ్వోపుతం నిశి శయాసమతిశ్రమేణ
లోకం వికుంఠముపనేష్యతి గోకులం స్మ

॥ 2-7-31 ॥

గోపైర్మఖే ప్రతిహతే వ్రజవిప్లవాయ
దేవేఽభివర్షతి పశూన్ కృపయా రిరక్షుః
ధర్తోచ్ఛిలీంధ్రమివ సప్తదినాని సప్త
వర్షో మహీధ్రమనఘైకకరే సలీలం

॥ 2-7-32 ॥

క్రీడన్ వనే నిశి నిశాకరరశ్మిగౌర్యాం
రాసోన్ముఖః కలపదాయతమూర్చ్ఛితేన
ఉద్దీపితస్మరరుజాం వ్రజభృద్వధూనాం
హర్తుర్హరిష్యతి శిరో ధనదానుగస్య

॥ 2-7-33 ॥

యే చ ప్రలంబఖరదర్దురకేశ్యరిష్ట
మల్లేభకంసయవనాః కుజపౌండ్రకాద్యాః
అన్యే చ శాల్వకపిబల్వలదంతవక్త్ర
సప్తోక్షశంబరవిదూరధరుక్మిముఖ్యాః

॥ 2-7-34 ॥

యే వా మృధే సమితిశాలిన ఆత్తచాపాః
కాంబోజమత్స్యకురుస్సంజయకైకయాద్యాః
యాస్యంత్యదర్శనమలం బలపార్థభీమ
వ్యాజాహ్వయేన హరిణా నిలయం తదీయం

॥ 2-7-35 ॥

కాలేన మీలితధియామవమృశ్య నృణాం
స్తోకాయుషాం స్వనిగమో బత దూరపారః
ఆవిర్జితస్త్వనుయుగం స హి సత్యవత్త్యాం
వేదద్రుమం విటపశో విభజిష్యతి స్మ

॥ 2-7-36 ॥

దేవద్విషాం నిగమవర్తని నిష్ఠితానాం
పూర్భిర్మయేన విహితాభిరదృశ్యతూర్భిః
లోకాన్ ఘ్నతాం మతివిమోహమతిప్రలోభం
వేషం విధాయ బహు భాష్యత ఔపధర్మ్యం

॥ 2-7-37 ॥

యర్జ్వాలయేష్వపి సతాం న హరేః కథాః స్యుః
పాషండినో ద్విజజనా వృషలా నృదేవాః
స్వాహా స్వధా వషడితి స్మ గిరో న యత్ర
శాస్తా భవిష్యతి కలేర్భగవాన్ యుగాంతే

॥ 2-7-38 ॥

సర్గే తపోహమృషయో నవ యే ప్రజేశాః
స్థానే చ ధర్మమఖమన్వమరావనీశాః
అంతే త్వధర్మహరమన్యవశాసురాద్యా
మాయావిభూతయ ఇమాః పురుశక్తిభాజః

॥ 2-7-39 ॥

విష్ణోర్ను వీర్యగణనాం కతమోర్హతీహ
యః పార్థివాన్యపి కవిర్విమమే రజాంసి
చస్కంభ యః స్వరహసాస్థలతా త్రిపుష్టం
యస్మాత్త్రిసామ్యసదనాదురుకంపయానం

॥ 2-7-40 ॥

నాంతం విదామ్యహమమీ మునయోగ్రజాస్తే
మాయాబలస్య పురుషస్య కుతోపరే యే
గాయన్ గుణాన్ దశశతానన ఆదిదేవః
శేషోధునాపి సమవస్యతి నాస్య పారం

॥ 2-7-41 ॥

యేషాం స ఏవ భగవాన్ దయయేదనంతః
సర్వాత్మనాః శ్రితపదో యది నిర్వృతీకం
తే దుస్తరామతితరంతి చ దేవమాయాం
నైషాం మమాహమితి ధీః శ్వశృగాలభక్త్యే

॥ 2-7-42 ॥

వేదాహమంగ పరమస్య హి యోగమాయాం
యూయం భవశ్చ భగవానథ దైత్యవర్యః
పత్నీ మనోః స చ మనుశ్చ తదాత్మజాశ్చ
ప్రాచీనబర్హిణుభురంగ ఉత ధ్రువశ్చ

॥ 2-7-43 ॥

ఇక్ష్వాకురైలముచుకుందవిదేహగాధి
రఘ్వంబరీషసగరా గయనాహుషాద్యాః
మాంధాత్రలర్కశతధన్వనురంతిదేవా
దేవవ్రతో బలిరమూర్తరయో దిలీపః

॥ 2-7-44 ॥

సౌభర్యతంకశిబిదేవలపిప్పలాద
సారస్వతోద్ధవపరాశరభూరిషేణాః
యేఽన్యే విభీషణహనూమదుపేంద్రదత్త
పార్థార్థిషేణవిదురశ్రుతదేవవర్యాః

॥ 2-7-45 ॥

తే వై విదంత్యతితరంతి చ దేవమాయాం
స్త్రీశూద్రహూణశబరా అపి పాపజీవాః
యద్యద్భుతక్రమపరాయణశీలశిక్షా
స్తిర్యగ్జనా అపి కిము శ్రుతధారణా యే

॥ 2-7-46 ॥

శశ్వత్ప్రశాంతమభయం ప్రతిబోధమాత్రం
శుద్ధం సమం సదసతః పరమాత్మతత్త్వం
శబ్దో న యత్ర పురుకారకవాన్ క్రియార్థో
మాయా పరైత్యభిముఖే చ విలజ్జమానా

॥ 2-7-47 ॥

తద్వై పదం భగవతః పరమస్య పుంసో
బ్రహ్మేతి యద్విదురజస్రసుఖం విశోకం
ధ్రువ్ నియమ్య యతయో యమకర్తహేతిం
జహ్యుః స్వరాడివ నిపానఖనిత్రమింద్రః

॥ 2-7-48 ॥

స శ్రేయసామపి విభుర్భగవాన్ యతోఽస్య
భావస్వభావవిహితస్య సతః ప్రసిద్ధిః
దేహే స్వధాతువిగమేఽనువిశీర్యమాణే
వ్యోమేవ తత్ర పురుషో న విశీర్యతేఽజః

॥ 2-7-49 ॥

సోఽయం తేఽభిహితస్తాత భగవాన్ విశ్వభావనః
సమాసేన హరేర్నాన్యదన్యస్మాత్సదసచ్చ యత్

॥ 2-7-50 ॥

ఇదం భాగవతం నామ యన్మే భగవతోదితం
సంగ్రహోఽయం విభూతీనాం త్వమేతద్విపులీకురు

॥ 2-7-51 ॥

యథా హరౌ భగవతి నృణాం భక్తిర్భవిష్యతి
సర్వాత్మన్యఖిలాధారే ఇతి సంకల్ప్య వర్ణయ

॥ 2-7-52 ॥

మాయాం వర్ణయతోఽముష్య ఈశ్వరస్యానుమోదతః
శృణ్వతః శ్రద్ధయా నిత్యం మాయయాఽఽత్మా న ముహ్యతి

॥ 2-7-53 ॥

ఇతి శ్రీమద్భాగవతే పారమహంస్యాం సంహితాయాం ద్వితీయ స్కంధే సప్తమోఽధ్యాయః

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే అష్టమోఽధ్యాయః

రాజోవాచ

బ్రహ్మణా చోదితో బ్రహ్మన్ గుణాఖ్యానేఽగుణస్య చ
యస్మై యస్మై యథా ప్రాహ నారదో దేవదర్శనః

॥ 2-8-1 ॥

ఏతద్వేదితుమిచ్ఛామి తత్త్వం వేదవిదాం వర
హరేరద్భుతవీర్యస్య కథా లోకసుమంగలాః

॥ 2-8-2 ॥

- కథయస్వ మహాభాగ యథాహమఖిలాత్మని
కృష్ణే నివేశ్య నిఃసంగం మనస్త్యక్త్యై కలేవరం || 2-8-3 ||
- శృణ్వతః శ్రద్ధయా నిత్యం గృణతశ్చ స్వచేష్టితం
కాలేన నాతిదీర్ఘేణ భగవాన్ విశతే హృది || 2-8-4 ||
- ప్రవిష్టః కర్ణరంధ్రేణ స్వానాం భావసరోరుహం
ధునోతి శమలం కృష్ణః సలిలస్య యథా శరత్ || 2-8-5 ||
- ధౌతాత్మా పురుషః కృష్ణపాదమూలం న ముంచతి
ముక్తసర్వపరిక్లేశః పాంథః స్వశరణం యథా || 2-8-6 ||
- యదధాతుమతో బ్రహ్మాన్ దేహారంభోఽస్య ధాతుభిః
యదృచ్ఛయా హేతునా వా భవంతో జానతే యథా || 2-8-7 ||
- ఆసీద్యదుదరాత్పద్మం లోకసంస్థానలక్షణం
యావానయం వై పురుష ఇయత్తావయవైః పృథక్
తావానసావితి ప్రోక్తః సంస్థావయవవానివ || 2-8-8 ||
- అజః సృజతి భూతాని భూతాత్మా యదనుగ్రహాత్
దదృశే యేన తద్రూపం నాభిపద్మసముద్భవః || 2-8-9 ||
- స చాపి యత్ర పురుషో విశ్వస్థిత్యృద్భవాప్యయః
ముక్త్వాఽఽత్మమాయాం మాయేశః శేతే సర్వగుహాశయః || 2-8-10 ||
- పురుషావయవైర్లోకాః సపాలాః పూర్వకల్పితాః
లోకైరముష్యావయవాః సపాలైరితి శుశ్రుమ || 2-8-11 ||
- యావాన్ కల్పో వికల్పో వా యథా కాలోఽనుమీయతే
భూతభవ్యభవచ్ఛబ్ద ఆయుర్మానం చ యత్నతః || 2-8-12 ||
- కాలస్యానుగతిర్యా తు లక్ష్మతేఽణ్వీ బృహత్యపి
యావత్యః కర్మగతయో యాదృశీర్ద్విజసత్తమ || 2-8-13 ||

అత్ర ప్రమాణం హి భవాన్ పరమేష్ఠీ యథాఽఽత్మభూః

పరే చేహానుతిష్ఠంతి పూర్వేషాం పూర్వజైః కృతం

॥ 2-8-25 ॥

న మేఽసవః పరాయంతి బ్రహ్మన్ననశనాదమీ

పిబతోఽఽచ్యుతపీయూషమన్యత్ర కుపితాద్విజాత్

॥ 2-8-26 ॥

సూత ఉవాచ

స ఉపామంత్రితో రాజ్ఞా కథాయామితి సత్పతేః

బ్రహ్మరాతో భృశం ప్రీతో విష్ణురాతేన సంసది

॥ 2-8-27 ॥

ప్రాహ భాగవతం నామ పురాణం బ్రహ్మసమ్మితం

బ్రహ్మణే భగవత్ప్రోక్తం బ్రహ్మకల్ప ఉపాగతే

॥ 2-8-28 ॥

యద్యత్పరీక్షిద్యుషభః పాండూనామనువృచ్ఛతి

ఆనుపూర్వేణ తత్సర్వమాఖ్యాతుముపచక్రమే

॥ 2-8-29 ॥

ఇతి శ్రీమదాగవతే పారమహంస్యాం సంహితాయాం ద్వితీయ స్కంధే అష్టమోఽ ధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

श्रीवेङ्कटनिवासाय श्रीनिवासाय मङ्गलम् ॥
